

સ્વામિશ્રીજી

સાધુ હૃદયની પ્રાર્થનાગંગા



શિક્ષાપત્રી...

હે શાસ્ત્રીજી મહારાજ !

શ્રીજીએ આપેલી ઉપદેશિકા
જીવનમાં અનુસરવાનું શાસ્ત્ર
સંસારમાં સુખી રહેવા અનિવાર્ય
સાધક માટે સાધનાની દર્શિકા
સાંપ્રતકાળે જેટલી જરૂર તેટલી જ અનંતકાળ સુધી
પ્રત્યેક માનવને માનવ બનાવે
માનવમાંથી મહામાનવ પણ એ જ બનાવે
દેહની શુદ્ધિ વિચારની શુદ્ધિ
આચાર ને વ્યવહારની શુદ્ધિ
આત્માની શુદ્ધિ કરાવી
પરમાત્મ સાથે અદ્વિત સઘાવે
મોક્ષકારી અને સુખકારી
શાસ્ત્રમાત્રનું દોહન છે
નાનો પણ મહાન ગ્રંથ છે.
શ્રીજીએ સ્વહસ્તે લખી
આશ્રિતોને ધરી
મારો આશ્રિત જે છે તે સૌ અનુસરે
તેવી આજ્ઞા કરી.

ભગવાન સ્વામિનારાયણ પરબ્રહ્મ પુરુષોત્તમ
પ્રગટ થયા ને અતિ પ્રતાપ બતાવ્યો
પુણ્યશાળી આત્માઓએ સ્વીકાર કર્યો
તેઓશ્રીએ 'વચનામૃત'માં સંતને મોક્ષનું દ્વાર બતાવ્યા
તે સંત ગુણાતીત... અનાદિ અક્ષરબ્રહ્મ
તેઓના સમાગમે શ્રીજી ઓળખાય ને કલ્યાણ થાય
તે અખંડ પ્રત્યક્ષ અને પ્રગટ સત્પુરુષ દ્વારા
તે સ્વીકાર કરવાનું અતિ કઠિન લાગ્યું
ગુણાતીત... ભગતજી... જાગ્યા સ્વામીનો સ્વીકાર ન થયો
થોડા, જેઓએ સ્વીકાર્યા તે પામી ગયા
આપે અનુગ્રહ કર્યો ને ગુણાતીત ઓળખાવ્યા
તેવા ગુણાતીત સંત મોક્ષ કરે તે પ્રસ્થાપિત કર્યું
તેવા સંતના અનુગ્રહે જ શ્રીજી ઓળખાય
તેવા સંતની કૃપાએ 'સ્વ'નું દર્શન થાય
તેવા સંતના અનુગ્રહે 'સ્વ' રહિત થવાય
તેવા સંતની કૃપાએ જ રોમ રોમ પ્રભુ બિરાજે
તેવા સંત બ્રહ્મરૂપ કરે... બ્રહ્મસ્વરૂપ ઘટે
આ જ્ઞાન આપે દિવ્ય આત્માઓમાં પ્રકાશિત કર્યું
તે જ્ઞાને જીવતા કર્યા પ્રભુપરમને ધારતા કર્યા
ગુણાતીત અવસ્થાને પ્રગટ અને પ્રત્યક્ષ કરી સમજાવી
પુણ્યશાળી દિવ્ય આત્માઓ, એ સૌ જ્ઞાન જીવતા થયા
શ્રીજીનું પ્રાગટ્ય... ગુણાતીત સત્પુરુષમાં પ્રગટ
તે શાશ્વત સદાકાળ તેનો સ્વીકાર થયો
તે સૌનાં અંતર શુદ્ધ થયાં... તેજોમય થયાં
પરમ જ્ઞાનનો સાક્ષાત્કાર થયો સહજાનંદી થયાં
હે દયાળુ !
આપનો અનુગ્રહ કૃપા-ગુણાતીતનો સંબંધ શાશ્વત
યોગીબાપામાં અમને મનાયો ને સ્થિર થયો
સાહેબજીમાં પૂર્ણપણે સ્વીકારાયો... સુખી થયા
સાહેબજી 'સર્વ સુહૃદ' સો પાને... તે સૌમાં સ્થાપો
તે સુહૃદ પ્રાર્થના !

હે શ્રીજી મહારાજ !

આપે આપેલી સાધના માટેની આ પત્રી
તેના શબ્દેશબ્દને અનુસરી,
તે અનુસાર જીવન જીવી
આપની કૃપા સંપાદન કરી
અક્ષરરૂપ બનવા અમ સૌને શક્તિ આપો !

વસંતપંચમી, બોટાદ, ૧૧.૨.૯૭

શાસ્ત્રીજી મહારાજ જયંતી, વસંતપંચમી, ૪.૨.૨૦૧૪

સાધુ શિક્ષાપત્રીના વ્યસ્વામિનારાયણ.